


PS



«زه د ډوبلین پروسیژر کې یم - دا څه معنی لري؟»

ب

د ډوبلین کړنلاره - د هغه کسانو لپاره چې د ډوبلین په هیوادونو کې د نړیوال
حمایت غوښتونکي وي، لاندې معلومات د اروپايي ټولنې (EU) د 604/2013
شمیرې مقرراتو په اساس په ډوبلین کړنلاره کې وړاندې کېږي



دا رساله د دې لپاره درکول شوې ده چې تاسو په دې هیواد کې د ډوبلین په بل کوم هیواد کې د نړیوال حمایت (پناه) غوښتنه کړې، او د دې هیواد چارواکي د ځینې دلایلو له مخې فکر کوي چې ممکن بل کوم هیواد ستاسو د درخواست د معاینې کولو مسول وي.

مونږ د داسې پروسې له لارې چې د اروپایي ټولنې د قانون د «ډوبلین مقرراتو» په اساس چمتو شوې ده، معلوموو چې کوم هیواد ستاسو د درخواست د بررسی کولو مسولیت په غاړه واخلي. دا پروسه «د ډوبلین کړنلاره» نومېږي. دا رساله د نوموړي پروسې په اړه ډیرو معمولو پوښتنو ته ځواب وايي.

که چیرته د دې لیکنې په کومه برخه نه پوهیږئ، نو مهرباني وکړئ د چارواکو سره یې شریکه کړئ.

د ډوبلین مقررې په یوه جغرافیوي سیمه کې عملي کیږي، چې 27 هیوادونه پکې شامل دي. «د ډوبلین هیوادونه» دا دي: (اسټریا (AT)، ایټالیا (IT)، استونیا (EE)، آیرلینډ (IE)، بلجیم (BE)، بلغاریا (BG)، پولینډ (PL)، پرتګال (PT)، جرمني (DE)، چک جمهوریت (CZ)، دنمارک (DK)، رومانی (RO)، سلواکیا (SK)، سلوانیا (SI)، سویډن (SE)، فینلینډ (FI)، فرانسه (FR)، قبرس (CY)، کرواسیا (HR)، لوکزامبورګ (LX)، لتویا (LV)، لیتوانیا (LT)، مالتا (MT)، نیدرلنډز (NL)، هسپانیا (ES)، هنگري (HU)، یونان (EL)، او په بیله بیا د ډبلین مقرراتو 4 «اتحادي هیوادونه» شامل دي (ایسلنډ (IS)، سویټزرلنډ (CH)، لیختن اشتاین (LI) او نارو (NO)).

دا رساله یوازې د معلوماتو په موخه جوړه شوې ده. دا هڅه کوي هغو کسانو ته چې د نړیوال حمایت غوښتنه کوي د ډبلین د کړنلارې په اساس اړوند معلومات وړاندې کړي. دا هیڅ ډول حقوقي یا قانوني مسولیت نه لري. د ډبلین په کړنلاره کې د دولتونو او افرادو حقونه او مسولیتونه هغه څه دي چې د اروپایي اتحاديې (EU) په 604/2013 مقررې کې راغلي دي.

© د اروپا اتحادیه 2014

بیاتولید یې مجوز دی. د هرډول کاروونې یا انفرادي عکس (کاپي) تولید لپاره اجازه باید د کاپي حق لرونکو لخوا په مستقیم لیکلې بڼه واخیستل شي.



هيوادونو سيمه پريښې وي بايد مونږ ته وواياست. دا خبره ځکه مهمه ده چې ستاسو د قضيې د سپرلو مسول هيواد په ټاکلو کې مرسته کوي. کيدای شي له تاسو غوښتنه وشي د ډوبلين له سيمې څخه بهر د ژوند کولو په اړه شواهد وړاندې کړئ، لکه، ستاسو په پاسپورټ ټاټبه، د بيرته گرځيدنې يا لرې کولو تصميم يا هم داسې رسمي پاڼې چې د ډوبلين د هيوادونو څخه د باندې د ژوند يا کار کولو ښکارندوی کوي.

«ولې زما په اړه د ډوبلين کړنلاره عملي کيږي؟»

د ډوبلين مقرر په يوه جغرافيوې سيمه کې عملي کيږي، چې 31 هيوادونه پکې شامل دي. **د ډوبلين هيوادونه، دا دي:** (اسټريا) (AT)، (ايتاليا) (IT)، (اسټونيا) (EE)، (آيرلينډ) (IE)، (بلجيم) (BE)، (بلغاريا) (BG)، (پولينډ) (PL)، (پرتگال) (PT)، (جرمني) (DE)، (چک جمهوريت) (CZ)، (دنمارک) (DK)، (رومانيا) (RO)، (سلواکيا) (SK)، (سلوانيا) (SI)، (سويډن) (SE)، (فينلينډ) (FI)، (فرانس) (FR)، (قبرس) (CY)، (کرواسيا) (HR)، (لوکزامبورگ) (LX)، (لتويا) (LV)، (ليتوانيا) (LT)، (مالتا) (MT)، (نيدرلنډز) (NL)، (هسپانيا) (ES)، (هنګري) (HU)، (يونان) (EL)، او په بيله بيا د ډوبلين مقرراتو 4 "اتحادي هيوادونه" شامل دي (ايسلنډ) (IS)، (سويټيزرلنډ) (CH)، (ليختن اشتاين) (LI) او ناروی (NO).

د ډوبلين کړنلاره معلوموي چې کوم هيواد ستاسو د پناه غوښتنې د قضيې د سپرلو مسوليت په غاړه لري. د دې خبرې معنا دا ده چې کيدای شي د پناهنگی د قضيې د سپرلو لپاره مو يو بل هيواد ته واستول شي.

د ډوبلين کړنلاره دوي موخې لري:

- دا خبره يقيني کول چې ستاسو د پناهنگی قضيه د هغه هيواد چارواکو ته سپارل کيږي چې د سپرلو مسوليت يې لري؛
- دا خبره يقيني کړي چې تاسو په ډوبلين هيوادونو کې د خپلې استوګنې د غزولو لپاره په ګڼو هيوادونو کې د پناهنگی درخواست نه دی ورکړی.

تر څو چې د قضيې د سپرلو مسول هيواد نه وي ټاکل شوی، د دې هيواد چارواکي ستاسو د درخواست تفصيلاتو ته پام نه کوي.

په ياد ولرئ: تاسو نشئ کولی د ډوبلين کوم بل هيواد ته لاړ شئ. که چيرته د ډوبلين بل هيواد ته ځی بيرته دې هيواد ته يا هم هغه ځای ته استول کيږي چې لومړی مو د پناهنگی غوښتنه کړې وي. خپل درخواست دلته خوشې کول او تلل، ستاسو د پناهنگی قضيې د سپرلو مسول هيواد نه بدلوي. د ځان پټولو يا تېښتې په صورت کې د توقيف له خطر سره هم مخ کيږي. که چيرته وړاندې له دې د ډوبلين په کوم هيواد کې مو وخت تير کړی وي، او بيا مو د ډوبلين

«زه بايد کوم معلومات چارواکو ته چمتو کړم؟ او څنگه يې چارواکو ته توضیح ورکړم؟»

د دې لپاره چې ستاسو د پناهندګۍ قضیې د سپرلو مسول هیواد وټاکل شي، کیدای شي له تاسو سره مرکه وکړو. په دې مرکه کې لومړی «د ډوبلین کړنلاره» تشریح کيږي. که چیرته د ډوبلین په هیوادونو کې مو کوم خپلوان یا د کورنۍ غړي اوسېږي، مونږ ته یې ووايئ، همدارنګه هر ډول معلومات (د اړوندو معلوماتو تفصیل په لاندې کرښو کې تشریح شوي دي) چې فکر کوئ د مسول هیواد په ټاکلو کې مرسته کوي، مونږ ته یې چمتو کړئ. همدارنګه د دې معلوماتو په اړه که کوم اسناد یا پاڼې لرئ، مونږ ته یې وسپارئ.

مهرباني وکړئ هر ډول معلومات چې د مسول هیواد په ټاکلو کې مرسته کوي، مونږ ته چمتو کړئ.

مرکه به په داسې ژبه وي چې تاسو پرې پوهیږئ یا تریوه حده پرې پوهیږئ او د خبرې کولو وړتیا پکې لرئ.

که چیرته د مرکې په ژبه نه پوهیږئ کولی شئ د ژباړونکي د استخدام غوښتنه وکړئ. ژباړونکي یوازې ستاسې او د مرکه کونکي خبرې ژباړي. ژباړونکي حق نلري چې په مرکه کې خپلې شخصي خبرې وکړي. که چیرته د ژباړونکي په خبرو سم نه پوهیږئ باید له مونږ او/یا خپل وکیل سره یې شریک کړئ.

مرکه پټه ساتل کيږي. په دې معنا چې په مرکې کې ویل شوي معلومات د پناه غوښتنې د درخواست په شمول ستاسو د اصلي هیواد وګړو یا هغو چارواکو ته چې کیدای شي تاسې یا هم د کورنۍ هغو غړو ته مو زیان ورسوي چې لا په وطن کې اوسېږي، نه ویل کيږي.

یوازې په هغه صورت کې د مرکې فرصت نه درکول کيږي، چې اړوند معلومات مو په کومه بله لاره چارواکو ته سپارلی وي، ورستو له هغې چې تاسو ته د ډوبلین د کړنلارې او ستاسو په وضعیت کې ددې د پایلو معلومات درکړي شي. که چیرته مرکه درسره ونشي، تاسو کولی شئ په لیکلې بڼه د مسول هیواد په اړه د معلوماتو غوښتنه وکړئ.

«زما د قضیې د سپرلو مسول هیواد د چارواکو لخوا څنگه ټاکل کيږي؟»

هغه هیواد چې د پناهندګۍ قضیې د سپرلو مسولیت لري، د مختلفو دلایلو له مخې معلومیږي. دا دلایل په قانون کې د اهمیت له مخې ترتیب شوي دي. که چیرته یو دلیل ستاسو د درخواست سره اړیکه ونلري، بل دلیل په نظر کې نیول کيږي.

نوموړي دلایل د لاندې عواملو سره اړیکه لري، چې د اهمیت له مخې ترتیب شوي دي:

- د کورنۍ کوم غړي (میرې یا میرمن، د 18 کلنۍ څخه ښکته ماشومان) چې د نړیوالې ساتنې اجازه یې ترلاسه کړي وي یا د ډوبلین په بل کوم هیواد کې پناه غوښتونکې وي؛
- **بناء مخکې له دې چې ستاسو د درخواست په اړه لومړی تصمیم ونیول شي باید په ډوبلین هیوادونو کې د خپلوانو او د کورنۍ غړو په اړه معلومات ورکړئ.** که چیرته هیله مو درلوده چې د خپل کورنۍ له غړي سره په یو هیواد کې میشت شئ، نو تاسو او ستاسو د کورنۍ غړي باید په لیکلې بڼه یې ښکاره کړي.
- مخکې له دې مو د ډوبلین د یو بل هیواد ویزه یا هم د استوګنې جواز ترلاسه کړی وي؛
- د ډوبلین په یو بل هیواد کې مو د ګوتې نښه اخیستل شوی وي (او د یوروډاک په نوم په اروپایي ډیټابیس کې ساتل شوی وي)⁽¹⁾؛
- داسې شواهد موجود وي چې د ډوبلین کوم هیواد ته یا د کوم هیواد له لارې مو سفر کړی وي، که څه هم د ګوتې نښه مو نه وي اخیستل شوې.



(1) په یوروډاک نور معلومات د دې رسالې په مخ ۸ کې دي « ما په اروپایي اتحادیې کې د پناه غوښتنه کړې - کوم هیواد به زما غوښتنه وڅیړي؟ ».

«په هغه صورت کې چې زما پاملرنه د بل چا په غاړه وي، يا د بل چا پاملرنه زما په غاړه وي، څه کيږي؟»

که چيرته لاندې شرايط موجود وي، تاسو کولی شئ هغه هيواد ته ولاړ شئ چې ستاسو مور، پلار، ماشوم، ورور، يا خور ژوند کوي:

- دوی د ډوبلین په کوم هيواد کې قانوني استوګن وي؛
- يو له تاسې څخه امیندواره وي، يا نوی زيږيدلی ماشوم ولري، يا جدي ناروغه وي، شديد معيوبیت ولري، او يا هم ډير سپين ږيری وي؛
- يو له تاسې څخه د مقابل لوري مرستې ته اړتيا ولري، او مقابل لوری هم د مرستې وړتيا ولري.

هغه هيواد چې ستاسو ماشوم، ورور-خور، يا مور پلار پکې اوسېږي، بايد په عادي توګه ستاسو د قضیې سپړلو مسولیت په دې شرط په غاړه واخلي چې ستاسو د کورنۍ اړیکې ستاسو په اصلي هيواد کې موجودې وي. د دواړو لورو څخه غوښتل کيږي چې په ليکلې بڼه د يوځای کيدلو سره خپله خوښه څرګنده کړي.

تاسو کولی شئ د دې موقع څخه په هغه صورت کې استفاده وکړئ چې کورنۍ يا خپلوان مو په همدې يا کوم بل هيواد کې مېشت وي. که چيرته د کورنۍ غړي مو په کوم بل هيواد کې استوګن وي، بايد هغه هيواد ته لاړ شئ مګر په هغه صورت کې چې د ناروغۍ له کبله سفر کول درته ګران وي.

د دې احتمال سربيره، د خپل قضیې د سپړيدو په هر پړاو کې کولی شئ د بشري، کورنۍ، يا کلتوري دلايلو لپاره د خپلو کورنيو سره د يوځای کيدو غوښتنه وکړئ. د عذر له منل کيدلو څخه وروسته کولی شئ هغه هيواد ته لاړ شئ چې د کورنۍ غړي مو پکې اوسېږي. په داسې حالاتو کې کيدای شي ستاسو ليکلې موافقه واخيستل شي. دا هم مهمه ده چې که چيرته په دې هيواد يا کوم بل هيواد کې د خپل قضیې د سپړلو لپاره بشري دلايل ولری، نو له مونږ سره يې شريک کړئ.

د خپلولی، اړیکې، يا هم د بشري مسايلو د رابرسيره کيدو په وخت کې ستاسو څخه غوښتنه کيږي چې د خپلې قضیې د ملاتړ لپاره توضيحات يا ثبوت وړاندې کړئ.

«که چيرته زه ناروغ اوسم يا ځانګړي مرستو ته ضرورت ولرم نو بيا څه کيږي؟»

د دې لپاره چې ستاسو د روغتيا سمه پاملرنه وشي، او د اړتيا وړ درمل درته چمتو شي بايد چارواکو ته مخصوصاً په لاندې مواردو کې بشپړ معلومات ورکړئ:

- د خپل معيوبیت په هکله،
- د امیندواری په هکله،
- که کومه جدي ناروغي ولری،
- د ظلم، جنسي تيری يا د هر ډول رواني، فزيکی او جنسي تاوتریخوالي سره د مخ کيدو په صورت کې.

که چيرته ستاسو د طبي ستونزې له پوهيدو څخه وروسته تصميم ونيسو چې يو بل هيواد ته بايد واستول شئ، نو ستاسو د اجازې له اخیستلو څخه وروسته طبي معلومات مو له نوموړي هيواد سره شريکوو. که د معلوماتو له ليرد سره موافقه ونه کړئ مونږ هم ترې لاس اخلو، خو دا کار ستاسو د قضیې مسول هيواد ته مو د استولو مخه نه نيسي. دا جمله په ياد ولرئ چې که يو بل هيواد ته مو د طبي معلوماتو د ليرلو سره موافقه و نکړئ نو دغه بل هيواد ستاسو د ناروغي يا ځانګړي اړتياو په اړه اقدامات نشي کولی.

په ياد ولرئ چې ستاسو ټول طبي معلومات د داسې مسلکي کسانو لخوا چې د رازساتې د اصولو څخه پيروي کوي، پټ ساتل کيږي.

زما د درخواست د ارزولو مسول هيواد په څومره موده کې ټاکل کيږي؟ همدارنگه زما درخواست به په څومره موده کې معاینه شي؟

که د دې هيواد چارواکې تصميم ونيسي چې د پناهنگی درخواست مو همدلته معاینه شي، نو د خپل درخواست د معاینې تر پایه پورې په همدې هيواد کې پاتې کيږئ.

«په هغه صورت کې چې یو بل، په کوم کې چې زه موجود یم د هغې څخه مختلف هیواد زما د درخواست مسولیت په غاړه واخلي، بیا څه پیښیږي؟»

=که چیرته مونږ فکر وکړو چې یو بل هیواد باید ستاسو درخواست معاینه کړي، نو له نوموړي هیواد څخه غوښتنه کوو چې د درخواست له نېټې څخه مو تر 3 میاشتو پورې د معاینې مسولیت په غاړه واخلي.

که چیرته ستاسو د گوتې د نښې له مخې معلومه شي چې یو بل هیواد ستاسو د قضیې مسولیت په غاړه لري، نو د هغه نېټې څخه چې د یوروډاک نه د گوتې معلومات اخیستل شوي تر 2 میاشتو پورې د دې هیواد څخه غوښتنه کوو چې د معاینې مسولیت په غاړه واخلي.

- که د ډوبلین ملکونو ته مو د پناه غوښتنې لومړۍ درخواست وي، او د ځنځیې دلایلو پر بنیاد فکر وکړو چې د ډوبلین یو بل هیواد باید ستاسو د پناه‌اندگۍ قضیه بررسی کړي، د دې هیواد څخه غوښتنه کوو چې ستاسو د قضیې «مسولیت په غاړه واخلي».

هغه هیواد چې د مسولیت د منلو غوښتنه ترې کیږي، باید د درخواست له اخیستلو څخه تر 2 میاشتو پورې ځواب ورکړي. که چیرته پدې موده کې ځواب ورکړي، نو پدې معنا ده چې ستاسو د قضیې مسولیت یې په غاړه اخیستی دی.

- که چیرته مخکې مو د ډوبلین په یو بل هیواد کې د پناه‌اندگۍ غوښتنه کړې وي، د هغې هیواد څخه غوښتنه کوو چې «بیرته ستاسو د قضیې مسولیت په غاړه واخلي».

نوموړي هیواد باید د درخواست ترلاسه کولو څخه تر 1 میاشتې پورې، او که چیرته درخواست د یوروډاک د معلوماتو په اساس شوی وي نو تر 2 اوونیو پورې ځواب ورکړي. که چیرته نوموړی هیواد په ټاکل شوي مهال ویش کې ځواب ورکړي پدې معنا ده چې ستاسو د قضیې مسولیت او له بیرته تگ سره مو موافقه لري.

که چیرته په دې هیواد کې مو د پناه‌اندگۍ غوښتنه نه وي کړې او مخکینی غوښتنه مو په یو بل هیواد کې د وروستی پریکړې څخه وروسته رد شوې وي، مونږ کولی شو د نوموړي هیواد څخه غوښتنه وکړو چې بیرته ستاسو د قضیې مسولیت په غاړه واخلي، یا مو خپل اصلي هیواد ته واستوو، یا هم د دایمي استوګنې یا دریم خوندي هیواد ته مو د لېږلو تصمیم ونیسو

کله چې یو بل هیواد ستاسو د قضیې مسولیت په غاړه واخلي، تاسو ته زمونږ ددې پریکړې اطلاع درکول کیږي چې:

- ستاسو د پناه‌اندگۍ قضیه دلته نه بررسی کیږي او،
- مسول هیواد ته مو د استولو تصمیم لرو.

کله چې یو بل هیواد ستاسو د قضیې د سپړلو مسولیت په غاړه اخلي، تر 6 میاشتو پورې دې هیواد ته استول کیږي، او په هغه صورت کې چې د دې پریکړې د بدلیدو لپاره په محکمه کې ادعا وکړي، او محکمه پریکړه وکړي چې باید هغې هیواد ته واستول شي، نو پدې صورت کې د محکمې د پریکړې څخه تر 6 میاشتو پورې مو هلته استوو. د چارواکو څخه د تېښتې یا د بندي کیدو په صورت کې کیدای شي دا مهال ویش نور هم وغزیري.

که چیرته د ډوبلین د کرنلارو په اساس توقیف شی، نو په دې صورت کې ټاکل شوي مودې لنډیږي (د لا زیاتو معلوماتو لپاره د توقیف ځانگړی برخه وگورئ).

مسول هیواد له تاسو سره د یو پناه غوښتونکي په توگه چلند کوي او د ټولو اړوندو حقونو څخه مو برخمن کوي. که چیرته په دې هیواد کې مو مخکې درخواست نه وي کړی، له رسیدو سره سم هلته فرصت درکول کیږي چې خپل درخواست وسپارئ.



©iStockphoto / Joe Gough

«په هغه صورت کې چې یو بل هیواد ته له تلو سره موافقه ونلرم، څه کیږي؟»

تاسو کولی شئ د ډوبلین یو بل هیواد ته له تلو سره موافقه ونکړئ. دې کار ته «استیناف» یا «بیاکننه» وایي.

همدارنگه کولی شئ خپل تگ د استیناف یا بیاکننې د مودې لپاره وځنډوئ.

د دې لیکنې په پای کې د هغو چارواکو د اړیکې تفصیلات نښودل شوي چې د پریکړې سره د مخالفت په صورت کې خپله غوښتنه له دوی سره شریکولی شئ.

کله چې چارواکي ستاسو د انتقال په اړه رسمي اعلان کوي، تر 30 ورځو پورې کولی شئ خپل استیناف [د استیناف د چارواکي نوم] ته وسپارئ. ډیره مهمه ده چې خپل (استیناف یا بیاکننه) په ټاکل شوې موده کې وسپارئ.

په کومه موده کې چې ستاسو استیناف یا بیاکننه تر کار لاندې وي، په دې هیواد کې پاتې کېدای شئ.

یا . ستاسو انتقال 7 ورځو پورې ځنډول کیږي تر څو محکمه معلومه کړي چې اړوند هیواد ته ستاسو تگ له هر ډول خطر یا زیان څخه خالي دی

یا . په هغه موده کې چې ستاسو استیناف معاینه کیږي په 7 ورځو کې د انتقال د ځنډولو غوښتنه کولی شئ. یوه محکمه به په لنډه موده کې دې غوښتنې په اړه فیصله وکړي. که چیرته ستاسو غوښتنه رد کړي، نو دلایل یې درته وړاندې کوي.

د دې کړنلارې تر پوره کېدو پورې قانوني مرسته، او د ضرورت په وخت کې ژبیزه مرسته درته چمتو کیږي. قانوني مرسته دا معنا لري چې تاسو کولی شئ ځانته وکیل ونیسی تر څو ستاسو اسناد ډک کړي او د محکمې په مخکې ستاسو عرایض وړاندې کړي.

که چیرته د دې مرستو مصارف نه شئ ورکولی، په وړیا توګه یې ترلاسه کولی شئ. د دې لیکنې په پای کې د هغه موسسو نومونه ذکر شوي دي چې کولی شي قانوني مرستې درته چمتو کړي.

«آيا زه له توقيف سره مخ کېږم؟»

د توقيف لپاره كيداى شي مختلف دلايل وي، خو د ډوبلين په كړنلاره كې تاسو يواځې هغه وخت له توقيف سره مخ كيرئ چې زموږ د چارواكو په اند تاسو د ډوبلين يو بل هيواد ته د تېښتې يا هم د ځان پټولو په هڅه كې اوسئ.

«دا څه معنا لري؟»

كه چيرته چارواكي فكر وكړي چې ستاسو د تېښتې خطر زيات دى - د مثال په ډول مخكې مو كړى وي، يا هم د ډوبلين كړنلارې قانوني شرايطو ته غاړه نه ږدى، او داسې نور- دوى كولى شي د كړنلارې په هره مرحله كې تاسو توقيف كړي. كوم دلايل چې د هغې له مخې كيداى شي تاسو توقيف شى په قانون كې راغلي دي. د قانوني مواردو څخه پرته هيڅ دليل ستاسو د توقيف دليل نشي كيداى.

تاسو قانوني حق لرى چې د توقيف دلايل په ليكلې بڼه وغواړئ او يا هم د هغه لارو چارو په اړه معلومات وغواړئ چې كولى شى د توقيف سره مقابله وكړئ. همدارنگه كه غواړئ د توقيف د حكم سره مخالفت وكړئ د قانوني مرستې حق لرى.

كه چيرته د ډوبلين په كړنلاره كې توقيف شى، نو د اقداماتو مهال وپس پداسې ډول دى:

- ستاسو د درخواست ترلاسه كولو څخه وروسته په **1 مياشت** كې د اړوند هيواد څخه غوښتنه كوو چې ستاسو د قضيبې مسوليت په غاړه واخلي.
- اړوند هيواد بايد زموږ د غوښتنې ترلاسه كولو څخه وروسته په **2 اونيو** كې خپل ځواب وليږي.
- د اړوند هيواد له منلو څخه وروسته په **6 اونيو** كې وراستول كيرئ. كه چيرته د انتقال له پريكړې سره مخالفت وكړئ نو دا موده له هغه نېټې څخه شميرل كيرئ چې اړوند چارواكي، يا محكمه ستاسو تگ نوموړي هيواد ته خوندي ارزوي.

كه چيرته موږ و نشو كړاى په ټاكل شوې موده كې ستاسو درخواست اړوند هيواد ته وليږو او يا هم د لېږلو تصميم عملي كړو، نو د ډوبلين د كړنلارې په اساس ستاسو د توقيف موده پاى ته رسېږي. په داسې حالاتو كې د عادي شرايطو مهال وپس په نظر كې نيول كيرئ.

«كوم شخصي معلومات چې زه يې وړاندې كوم، چيرته ځي؟ څنگه بايد يقيني شم چې ناوړه استفاده ترې نه كيرئ؟»

د ډوبلين غړي هيوادونه كولى شي چې يواځې د ډوبلين او يوروداك د مقرراتو په اساس په ډوبلين كړنلاره كې د هغې ډيټا تبادلې وكړي كوم چې تاسو هغوى ته وړاندې كوئ. د ډوبلين كړنلارې په ټولو پړاونو كې تاسو حق لرئ د هغه معلوماتو د خوندي ساتلو غوښتنه وكړئ چې د خپل ځان يا هم د كورنى وضعیت په اړه مو وركوي. ستاسو معلومات يوازې په هغه مواردو كې كارول كيرئ چې د قانون لخوا اجازه وركړې شوې وي.

تاسو لاندې موادو ته د لاسرسى حق لرى:

- هغه معلومات چې په تاسو پورې اړه لري. كه چيرته دا معلومات، د يوروداك د معلوماتو په شمول، ناسم ثبت شوي وي د اصلاح لپاره يې، او كه غير قانوني ثبت شوى وي د حذف كولو غوښتنه وكړئ؛
- كولى شى داسې معلوماتو ته لاسرسى پيدا كړئ چې په شخصي معلوماتو كې، د يوروداك په شمول د اصلاحاتو راوستل درته روښانه كوي. په دې كې د باصلاحيته چارواكو د اړيكې شميرې چې د ډوبلين كړنلارې مسوليت په غاړه لري، او د معلوماتو د ساتنې ملي ادارې د چارواكو د اړيكې شميرې شامل دي.



Rajavartiolaitos
Gränsbevakningsväsendet
The Finnish Border Guard



POLIISI
POLISEN I FINLAND
Police of Finland



Maahanmuuttovirasto
Migrationsverket
Finnish Immigration Service